

asurāsr̥gvasāpaṅkacarcitaste karojjvalaḥ |
 śubhāya khaḍgo bhavatu caṅḍike tvām natā vayam ||26||
 rogānaśeṣānapahaṁsi tuṣṭā ruṣṭā tu kāmān sakalānabhiṣṭān |
 tvāmāśritānām na vipannarāṇām tvāmāśritā hyāśrayatām prayānti ||27||
 etatkṛtaṁ yatkadanaṁ tvayādyā dharmadviṣām devi mahāsurāṇām |
 rūpairanekairbahudhātmanāmūrtiṁ kṛtvāmbike tatprakaroti kānyā ||28||
 vidyāsu śāstreṣu vivekadīpeṣvādyeṣu vākyeṣu ca kā tvadanyā |
 mamatvagarte'timahāndhakāre vibhramayatyetadatīva viśvam ||29||
 rakṣāṁsi yatrograviṣāśca nāgā yatrārayo dasyubalāni yatra |
 dāvānalo yatra tathābdhimadhye tatra sthitā tvām paripāsi viśvam ||30||
 viśveśvari tvām paripāsi viśvaṁ viśvātmikā dhārayasiha viśvam |
 viśveśavandyā bhavatī bhavanti viśvāśrayā ye tvayi bhaktinamrāḥ ||31||
 devi prasīda paripālaya no'ribhīter-
 nityaṁ yathāsuravadhādadhunaiva sadyaḥ |
 pāpāni sarvajagatām praśamaṁ nayāśu
 utpātapākajanitāmśca mahopasargān ||32||
 praṇatānām prasīda tvām devi viśvārti-hāriṇi |
 trailokya-vāsinām-īḍye lokānām varadā bhava ||33||
 || om namaścaṅḍikāyai ||

Hymns from the Chandī (in transliteration)

|| om namaścaṅḍikāyai ||
 brahmakṛta-devī-stutiḥ

tvām svāhā tvām svadhā tvām hi vaṣaṭ-kāraḥ svarātmikā |
 sudhā tvam akṣare nitye tridhā mātrātmikā sthitā ||1||
 ardha-mātrā sthitā nityā yānuccāryāviśeṣataḥ |
 tvam eva sā tvām sāvitrī tvām deva janāni parā ||2||
 tvayaitad dhāryate viśvaṁ tvayaitat sṛjyate jagat |
 tvayaitat pālyate devi tvam atsyante ca sarvadā ||3||
 viśṛṣṭau sṛṣṭi-rūpā tvām sthiti-rūpā ca pālāne |
 tathā saṁhṛti-rūpānte jagato'sya jagan-maye ||4||
 mahāvidyā mahāmāyā mahāmedhā mahāsmṛtiḥ |
 mahāmohā ca bhavatī mahādevī mahāsurī ||5||
 prakṛtis-tvaṁ ca sarvasya guṇa-traya-vibhāvinī |
 kālarātrir-mahārātrir-moharātrīś-ca dāruṇā ||6||
 tvām śrīs-tvam īśvarī tvām hrīs-tvaṁ buddhir-bodhalakṣaṇā |
 lajjā puṣṭis-tathā tuṣṭis-tvaṁ śāntiḥ kṣāntir-eva ca ||7||
 khaḍgini śūlinī ghorā gadinī cakriṇī tathā |
 śāṅkhinī cāpinī bāṇabhuśuṇḍī-parighāyudhā ||8||
 saumyā saumyatarāśeṣa-saumyebhyastvati-sundarī |
 parāparāṇām paramā tvam eva parameśvarī ||9||
 yacca kimcit-kvacidvastu sadasadvākhilātmike |
 tasya sarvasya yā śaktiḥ sā tvām kim stūyase mayā ||10||
 yayā tvayā jagat-sraṣṭā jagatpātāti yo jagat |
 so'pi nidrāvaśaṁ nītaḥ kastvām stotumiheśvaraḥ ||11||
 viṣṇuḥ śarīra-grahaṇam aham īśāna eva ca |
 kāritāste yato'tastvām kaḥ stotum śaktimān bhavet ||12||
 sā tvamitthaṁ prabhāvaiḥ svair-udārair-devi saṁstutā |
 mohayaitau durādharśavasurau madhu-kaiṭābhau ||13||
 prabodhaṁ ca jagat-svāmī nīyatām acyuto laghu |
 bodhaś-ca kriyatāmasya hantum etau mahāsurau ||14||

devyā yayā tatamidam jagadātmaśaktyā
 niḥśeṣadevagaṇaśaktisamūhamūrtyā |
 tāmambikāmakhiladevamaharṣipūjyām
 bhaktyā natāḥ sma vidadhātu śubhāni sā naḥ ||1||
 yasyāḥ prabhāvatulām bhagavānananto
 brahmā haraśca na hi vaktumalām balaṁ ca |
 sā caṇḍikākhilajagatparipālanāya
 nāśāya cāsubhabhayasya matim karotu ||2||
 yā śrīḥ svayam sukṛtinām bhavaneṣvalakṣmīḥ
 pāpātmanām kṛtadhiyām hṛdayeṣu buddhiḥ |
 śraddhā satām kulajanaprabhavasya lajjā
 tām tvām natāḥ sma paripālāya devi viśvam ||3||
 kim varṇayāma tava rūpamacintyametāt
 kimcātivīryamasurakṣayakāri bhūri |
 kim cāhaveṣu caritāni tavāti yāni
 sarveṣu devyasuradevagaṇādikeṣu ||4||
 hetuḥ samastajagatām triguṇāpi doṣai-
 rna jñāyase hariharādibhirapyapārā |
 sarvāśrayākhilamidam jagadamśabhūta-
 mavyākṛtā hi paramā prakṛtistvamādyā ||5||
 yasyāḥ samastasuratā samudīraṇena
 tṛptim prayāti sakaleṣu makheṣu devi |
 svāhāsi vai pitṛgaṇasya ca tṛptihetu-
 ruccāryase tvamata eva janaiḥ svadhā ca ||6||
 yā muktiheturavicityamahāvratā tvam
 abhyasyase suniyatendriyatattvasāraiḥ |
 mokṣārthibhirmunibhirastamastadoṣai-
 rvidyāsi sā bhagavatī paramā hi devi ||7||
 śabdātmikā suvimalargyarjuṣām nidhāna-
 mudgītharamyapadapāthavatām ca sāmnām |
 devi trayī bhagavatī bhavabhāvanāya
 vārtāsi sarvajagatām paramārtihantrī ||8||

sarvamaṅgalamāṅgalye śive sarvārthasādhike |
 śaraṇye tryambake gauri nārāyaṇi namo'stu te ||8||
 sṛṣṭisthitivināśānām śaktibhūte sanātani |
 guṇāśraye guṇamaye nārāyaṇi namo'stu te ||9||
 śaraṇāgatadīnārtaparitrāṇaparāyaṇe |
 sarvasyārtihare devi nārāyaṇi namo'stu te ||10||
 hamsayuktavimānasthe brahmāṇīrūpadhāriṇi |
 kauśāmbhaḥkṣarike devi nārāyaṇi namo'stu te ||11||
 triśūlacandrāhidhare mahāvṛṣabhavāhini |
 māheśvarisvarūpeṇa nārāyaṇi namo'stute ||12||
 mayūrakukkuṭavṛte mahāśaktidhare' naghe |
 kaumārīrūpasamsthāne nārāyaṇi namo'stu te ||13||
 śaṅkhacakraḡadāśārṅgagrḡhītaparamāyudhe |
 prasīda vaiṣṇavīrūpe nārāyaṇi namo'stu te ||14||
 grḡhitogramahācakre daṁṣṭroddhṛtavasundhare |
 varāharūpiṇi śive nārāyaṇi namo'stu te ||15||
 nṛsimharūpeṇogreṇa hantum daityān kṛtodyame |
 trailokyatrāṇasahite nārāyaṇi namo'stu te ||16||
 kirīṭini mahāvajre sahasranayanojjvale |
 vṛtraprāṇahare caindri nārāyaṇi namo'stu te ||17||
 śivadūtisvarūpeṇa hatadaityamahābale |
 ghorarūpe mahārāve nārāyaṇi namo'stu te ||18||
 daṁṣṭrākarālavadane śiromālāvibhūṣaṇe |
 cāmuṇḍe muṇḍamathane nārāyaṇi namo'stu te ||19||
 lakṣmi lajje mahāvidye śraddhe puṣṭi svadhe dhruve |
 mahārātri mahāmāye nārāyaṇi namo'stu te ||20||
 medhe sarasvati vare bhūti bābhravi tāmasi |
 niyate tvam prasīdeśe nārāyaṇi namo'stute ||21||
 sarvasvarūpe sarveśe sarvaśaktisamanvite |
 bhayebhyastrāhi no devi durge devi namo'stu te ||22||
 etatte vadanam saumyam locanatrāyabhūṣitam |
 pātu naḥ sarvabhūtebhyaḥ kātyāyani namo'stu te ||23||
 jvālākarālamatyugramaśeṣasurasūdanam |
 triśūlam pātu no bhīterbhadrakāli namo'stu te ||24||
 hinasti daityatejāmsi svanenāpūrya yā jagat |
 sā ghaṇṭā pātu no devi pāpebhyo naḥ sutāniva ||25||

yā devī sarvabhūteṣu dayārūpeṇa saṁsthitā |
 namastasyai namastasyai namastasyai namo namaḥ ||23||
 yā devī sarvabhūteṣu tuṣṭirūpeṇa saṁsthitā |
 namastasyai namastasyai namastasyai namo namaḥ ||24||
 yā devī sarvabhūteṣu mātṛrūpeṇa saṁsthitā |
 namastasyai namastasyai namastasyai namo namaḥ ||25||
 yā devī sarvabhūteṣu bhrāntirūpeṇa saṁsthitā |
 namastasyai namastasyai namastasyai namo namaḥ ||26||
 indriyāṇāmadhiṣṭhātrī bhūtānām cākhileṣu yā |
 bhūteṣu satataṁ tasyai vyāptyai devyai namo namaḥ ||27||
 citirūpeṇa yā kṛtsnametad vyāpya sthitā jagat |
 namastasyai namastasyai namastasyai namo namaḥ ||28||
 stutā suraiḥ pūrvam abhiṣṭasamśrayāt
 tathā surendreṇa dīneṣu sevītā |
 karotu sā naḥ śubhaheturīśvarī
 śubhāni bhadrāṇyabhihantu cāpadaḥ ||29||
 yā sāmpratam coddhatadaityatāpitair-
 asmābhirīśā ca surair-namasyate |
 yā ca smṛtā tatksaṇameva hanti naḥ
 sarvāpado bhakti-vinamra-mūrtibhiḥ ||30||

 indrādikṛta-nārāyaṇī-stutiḥ
 devi prapannārtihare prasīda prasīda mātara-jagato'khalasya |
 prasīda viśveśvari pāhi viśvam tvam īśvarī devi carācarasya ||1||
 ādhārabhūtā jagatas-tvam ekā mahī-svarūpeṇa yataḥ sthitāsi |
 apām svarūpa-sthitayā tvayaitad āpyāyate kṛtsnamalaṅghyavīrye ||2||
 tvaṁ vaiṣṇavī-śaktir-anantavīryā viśvasya bijam paramāsi māyā |
 sammohitam devi samastam etat tvaṁ vai prasannā bhuvī muktihetuḥ ||3||
 vidyāḥ samastāstava devi bhedaḥ striyaḥ samastāḥ sakalā jagatsu |
 tvayaikayā pūritamambayaitat kā te stutiḥ stavyaparāparoktiḥ ||4||
 sarvabhūtā yadā devī bhuktimuktipradāyini |
 tvaṁ stutā stutaye kā vā bhavantu paramoktayaḥ ||5||
 sarvasya buddhirūpeṇa janasya hṛdi saṁsthitē |
 svargāpavargade devi nārāyaṇī namo'stu te ||6||
 kalākāṣṭhādirūpeṇa pariṇāmapradāyini |
 viśvasyoparatau śakte nārāyaṇī namo'stu te ||7||

medhāsi devi viditākhilāśāstrasārā
 durgāsi durgabhavasāgaranaurasaṅgā |
 śrīḥ kaitābhārihṛdayaikakṛtādhivāsā
 gaurī tvameva śāśimaulikṛtapraṭiṣṭhā ||9||
 īṣatsahāsamamalaṁ paripūrṇacandra-
 bimbānukāri kanakottamakāntikāntam |
 atyadbhutam prahṛtamāttaruṣā tathāpi
 vaktram vilokya sahasā mahiṣāsūreṇa ||10||
 dṛṣṭvā tu devi kupitam bhrukuṭikarāla-
 mudyacchaśāṅkasadṛśacchavi yanna sadyaḥ |
 prāṇān mumoca mahiṣastadātīva citram
 kairjīvyate hi kupitāntakadarśanena ||11||
 devi prasīda paramā bhavati bhavāya
 sadyo vināśayasi kopavati kulāni |
 vijñātametadadhunaiva yadastameta-
 nnitam balaṁ suvipulam mahiṣāsūrasya ||12||
 te sammatā janapadeṣu dhanāni teṣāṁ
 teṣāṁ yaśāmsi na ca sīdati dharmavargaḥ |
 dhanyāsta eva nibhṛtātmaprabhṛtyadārā
 yeṣāṁ sadābhhyudayadā bhavati prasannā ||13||
 dharmyāni devi sakalāni sadaiva karmā-
 nyatyādṛtaḥ pratidinam sukṛti karoti |
 svargaṁ prayāti ca tato bhavati prasādā-
 llokatrāyēpi phaladā nanu devi tena ||14||
 durge smṛtā harasi bhītimāśeṣajantoḥ
 svasthaiḥ smṛtā matimatīva śubhām dadāsi |
 dāridraduḥkhabhayahāriṇi kā tvadanyā
 sarvopakāraṇāya sadārdracittā ||15||
 ebhirhatairjagadupaiti sukham tathāite
 kurvantu nāma narakāya cirāya pāpam |
 saṁgrāmamṛtyumadhigamya divam prayāntu
 matveti nūnamahitānvinihānsi devi ||16||
 dṛṣṭvaiva kiṁ na bhavati prakaroti bhasma
 sarvāsūrānariṣu yatprahiṇoṣi śastram |
 lokānprayāntu ripavo'pi hi śastrapūtā
 ittham matirbhavati teṣvahiteṣusādhvī ||17||

khaḍgaprabhānikaravisphuraṇaistathograiḥ
 śūlāgrakāntinivahena dṛśo'surāṇām |
 yannāgatā vilayamaṇśumadindukhaṇḍa-
 yogyānanam tava vilokayatām tadetat ||18||
 durvṛttavṛttaśamanam tava devi śīlam
 rūpaṁ tathaitadavicintyamatulyamanyaiḥ |
 vīryam ca hanṭṛ hṛtadevaparākramāṇām
 vairiṣvapi prakāṭitaiva dayā tvayettham ||19||
 kenopamā bhavatu te'sya parākramasya
 rūpaṁ ca śatrubhayakāryatihāri kutra |
 citte kṛpā samaraniṣṭhuratā ca dṛṣṭā
 tvayyeva devi varade bhuvanatraye'pi ||20||
 trailokyametadakhilam ripunāśanena
 trātam tvayā samaramūrdhani te'pi hatvā |
 nītā divam ripugaṇā bhayamapyapāstam
 asmākamunmadasurāribhavam namaste ||21||
 śūlena pāhi no devi pāhi khaḍgena cāmbike |
 ghaṇṭāśvanena naḥ pāhi cāpajyāniḥśvanena ca ||22||
 prācyām rakṣa pratīcyām ca caṇḍike rakṣa dakṣiṇe |
 bhrāmaṇenātmaśūlasya uttarasyām tatheśvari ||23||
 saumyāni yāni rūpāni trailokye vicaranti te |
 yāni cātyantaghorāṇi tai rakṣāsmāṁstathā bhuvam ||24||
 khaḍgaśūlagadādīni yāni cāstrāni te'mbika |
 karapallavasāṅgīni tairasmānrakṣa sarvataḥ ||25||

 deva-gaṇa-kṛtāparājitā-stutiḥ
 namo devyai mahādevyai śivāyai satatam namaḥ |
 namaḥ prakṛtyai bhadrāyai niyatāḥ praṇatāḥ sma tām ||1||
 raudrāyai namo nityāyai gauryai dhātryai namo namaḥ |
 jyotsnāyai cendurūpiṇyai sukhāyai satatam namaḥ ||2||
 kalyāṇyai praṇatā vṛddhyai siddhyai kurmo namo namaḥ |
 nairṛtyai bhūbhṛtām lakṣmyai śarvāṇyai te namo namaḥ ||3||
 durgāyai durgapārāyai sārāyai sarvakāriṇyai |
 khyātyai tathaiva kṛṣṇāyai dhūmrāyai satatam namaḥ ||4||
 atisaumyātiraudrāyai natāstasyai namo namaḥ |
 namo jagatpratiṣṭhāyai devyai kṛtyai namo namaḥ ||5||

yā devī sarvabhūteṣu viṣṇumāyeti śabditā |
 namastasyai namastasyai namastasyai namo namaḥ ||6||
 yā devī sarvabhūteṣu cetanetyabhidhīyate |
 namastasyai namastasyai namastasyai namo namaḥ ||7||
 yā devī sarvabhūteṣu buddhirūpeṇa saṁsthitā |
 namastasyai namastasyai namastasyai namo namaḥ ||8||
 yā devī sarvabhūteṣu nidrārūpeṇa saṁsthitā |
 namastasyai namastasyai namastasyai namo namaḥ ||9||
 yā devī sarvabhūteṣu kṣudhārūpeṇa saṁsthitā |
 namastasyai namastasyai namastasyai namo namaḥ ||10||
 yā devī sarvabhūteṣu chāyārūpeṇa saṁsthitā |
 namastasyai namastasyai namastasyai namo namaḥ ||11||
 yā devī sarvabhūteṣu śaktirūpeṇa saṁsthitā |
 namastasyai namastasyai namastasyai namo namaḥ ||12||
 yā devī sarvabhūteṣu ṛṣṇārūpeṇa saṁsthitā |
 namastasyai namastasyai namastasyai namo namaḥ ||13||
 yā devī sarvabhūteṣu kṣāntirūpeṇa saṁsthitā |
 namastasyai namastasyai namastasyai namo namaḥ ||14||
 yā devī sarvabhūteṣu jātirūpeṇa saṁsthitā |
 namastasyai namastasyai namastasyai namo namaḥ ||15||
 yā devī sarvabhūteṣu lajjārūpeṇa saṁsthitā |
 namastasyai namastasyai namastasyai namo namaḥ ||16||
 yā devī sarvabhūteṣu śāntirūpeṇa saṁsthitā |
 namastasyai namastasyai namastasyai namo namaḥ ||17||
 yā devī sarvabhūteṣu śraddhārūpeṇa saṁsthitā |
 namastasyai namastasyai namastasyai namo namaḥ ||18||
 yā devī sarvabhūteṣu kāntirūpeṇa saṁsthitā |
 namastasyai namastasyai namastasyai namo namaḥ ||19||
 yā devī sarvabhūteṣu lakṣmīrūpeṇa saṁsthitā |
 namastasyai namastasyai namastasyai namo namaḥ ||20||
 yā devī sarvabhūteṣu vṛttirūpeṇa saṁsthitā |
 namastasyai namastasyai namastasyai namo namaḥ ||21||
 yā devī sarvabhūteṣu smṛtirūpeṇa saṁsthitā |
 namastasyai namastasyai namastasyai namo namaḥ ||22||